



Allir kunnu ikki v

- Tað eru ikki so nógv ár síðan, at allir skuldu fiska svartkjaft. Tá var nógvur svartkjaftur, og tað vóru nógv skip, sum royndu at sleppa uppí hendan fiskiskapin. Skip sluppu eisini uppí. Eitt úrslit av hesum er, at í dag eigur eitt hálendsk reiðarí ein triðing av føroysku svartkjaftakvotuni, sigur Kristian Martin Rasmussen

Vilmund Jacobsen

Reiðarin á verksmiðjuskipi-
num, Norðborg, heldur lítið
um, at ísfiskaflotin undir
Føroyum sær makrelin í
føroyskum sjógi sum eitt
alternativ til eitt nú upsa-
veiðina. Hann heldur tað ikki
vera rætt, at fleiri skipabólkar
leggja seg eftir beinleiðis
veiði eftir hesum tilfeingi,
men dámar betri tankan, at
makrelur verður brúktur
sum bítisfiskur, sum soleiðis
kann koma øðrum skipabólk-
um til góðar.

Herfyri segði Tummas
Justinussen, reiðari á ísfiska-
tolarunum, Polarhavi og
Stjørnuni, at eingin eigur
søgulig rættindi til makrelin
undir Føroyum.

Slett ikki samdur

Kristian Martin Rasmussen,
reiðari á Norðborg, er als ikki
samdur við sjónarmiðjunum
hjá reiðaranum í Leirvík.

- Nei, hesum eri eg ikki
samdur í. Tað ljóðar næsta
sum hetta er eitt nýtt til-
feingi, sum er komið nú við
makrelinum, men tað er púra
burtur við. Makrelur hevur
verið her í nógv Harrans
ár, og vit hava eisini fiskað
makrel í føroyskum sjógvi
samanhangandi í eini 20-30
ár.

Reiðarin sigur, at føroysk
skip fiskaðu makrel í før-
oyskum sjógvi seinast í
áttatiárunum og eisini í
nítíárunum, men vit vórðu
faktist steðgaðir tá. Treyt-
irnar vóru, at fiskaðu vit
makrel í føroyskum sjógvi,
sluppu vit ikki at fiska okk-
ara part í norsktum sjógvi.

- Tað hevur verið líka sum
hugburðurin hjá teimum
sum fiska, at makrelur hevur
eitt størri virði í norsktum
sjógvi og ES-sjógvi, enn hann
hevur í føroyskum sjógvi
um summarið. Hetta gjørdi
seg sjálvandi meiri galdandi

fyrir, tá bátarnir ikki høvdu
so góða køling, og ikki vóru
so væl útgjördir sum í dag.

Kristian Martin Ramus-
sen vísir á, at í dag er kanska
ikki tann veldugi munurin á
fiskinum í føroyskum sjógvi
og norsktum og ES-sjógvi um
summarið.

- At billa sær inn, at hetta
er nakað nýtt, sum er komið
nú við makrelinum er burtur
við, leggur hann dent á.

Spurdur um tað var meiri
makrelur í føroyskum sjógvi
í fjør, enn tað áður hevur ver-
ið í hansara tíð, sigur reiðarin
á Norðborg:

- Ja, makrelur hevur fingið
eina aðra gongd. Hesin
sami makrelur, sum altíð
hevur verið her, hevur nú
fingið eina aðra gongd.
Hvussu gongdin hevur ver-
ið longri afturi í tíðini, vita
vit sjálvsagt ikki heilt. Uppi-
sjóvarfiskur er soleiðis, at
hann broytir gongd – alt
eftir, hvussu umstøðurnar

eru, bæði hiti, æti og annað.
So, tað er rætt, at tað er meiri
makrelur er í føroyskum
sjógvi nú.

Tummas Justinussen,
reiðari á Polarhavi og Stjørn-
uni helt, at tað býtið, sum
landsstýrismaðurin gjørdi
í fjør, har uppsjóvarflotin
fekk 70% av kvotuni, var
burtur við.

Men er Kristian Martin
Rasmussen samdur við
Tummasi í hesum?

- Tað eru myndugleikarnir,
sum gera av, hvussu býtast
skal. Eg haldi, at um myndug-
leikarnir byrja at broyta ov
nógv upp á hetta, verður
einki skil í. Tað hevur verið
siðvenja, at bólkar hava
sini fiskasløg at halda seg
til, og tað gongur upp og
niður hjá bólkunum. Við-
hvørt gongur tað betri í
Barentshavinum og við-
hvørt gongur tað verri, og
soleiðis er eisini hjá uppi-
sjóvarflotanum. Hjá heima-

flotanum síggja vit eisini, at
gongur viðhvørt er við – og
viðhvørt er hon ímóti.

Skapar trupulleikar

Reiðarin á Norðborg heldur,
at um myndugleikarnir byr-
ja at bróta hetta, sum hann
tekur til, væntar hann, at
trupulleikar standast í sein-
na enda.

- Tað eru ikki so nógv ár
síðan, at allir skuldu fiska
svartkjaft. Tá var nógv-
ur svartkjaftur, og tað
vóru nógv skip, sum royndu
at sleppa uppí hendan
fiskiskapin. Skip sluppu
eisini uppí. Eitt úrslit av
hesum er, at í dag eigur eitt
hálendsk reiðarí ein triðing
av føroysku svartkjafta-
kvotuni við tað, at nýggj skip
komu inn, og tað var so nógv
til av svartkjafti.

Kristian Martin sigur, at
sjálvur heldur hann tað vera
rætt, at hildið verður fast um
tað mystur, sum er – og ikki

fer at bróta ov nógv inn í hjá
hvørjum øðrum.

Men hvat heldur reiðarin
á Norðborg um, at ísfiska-
flotin fær endurgjald fyri,
at makrelurin kanska er í
hardari kapping við upsa
undir Føroyum um føðina?

- Nei, tað haldi eg slett
ikki. Tað ber eftir mínum
tykki ikki til at býta tilfeingið
eftir, hvussu føðiketan háttar
sær – hvør ið etur hvønn. Tað
er altíð ein spurningur um,
hvør etur hvønn, sigur Krist-
ian Martin Rasmussen.

Sum bítisfiskur

Tummas Justinussen, reiðari,
helt, at fiskimálaráðið kans-
ka eigur at býta nøkur tons
av makreli um við eitt nú
tosk hjá øðrum, so ísfiska-
flotin undir Føroyum fær eitt
bein at standa á aftrat.

Hvat heldur uppsjóvar-
reiðarin um hetta?

- Tað er eitt sjónarmið,
sum eg havi forstáls fyri.